

# NON OMNIS MORIAR

## Ta' Dwardu Zarb

F'dawn it-toroq bogħod minn Malta  
 Kont għaddej f'aljenazzjoni;  
 Meta dort mal-kantuniera  
 Ilmaht ġejja purċissjoni.

Dik il-ġemgħa nisanija  
 Kienet tkanta wisq sabih:  
 Hassejt qalbi bħal tintefah  
 Meta smajt il-kant ferrieħ.

“T'adoriam Ostia divina .....”  
 Dik il-ġemgħa b'herqa għanniet;  
 Jien waqft naħseb imsahħar  
 Fuq dal-kant, fuq dal-kelmiet.

\* \* \*

Minn fuq fommok harġet l-għanja,  
 Ja poeta tal-Maltin;  
 Bħala seher ġriet mad-dinja,  
 Għamlet bosta qlub henjin.

Il-lum f'qabrek ġismek therra,  
 'Ma dik l-għanja qatt tintemm;  
 Tibqa' magħna biex tqawwina  
 F'jiem ir-risq jew f'jiem il-hemm.